

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē kiṣkindhākāṇḍē

॥ *dviṣaṣṭitamaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dviṣaṣṭitamah sargaḥ ॥

sampātiṃ sāntvayatā niśākarēṇa bhāviśrīrāmakāryē
sāhāyyakaraṇāya jīvanam dhārayituṃ taṃ pratyādēśadānam

ēvamuktvā muniśrēṣṭha -
marudaṃ bhṛśaduḥkhitaḥ |
atha dhyātvā muhūrtaṃ ca
bhagavānidamabravīt ॥ 4.62.1 ॥

pakṣau ca tē prapakṣau ca
punaranyau bhaviṣyataḥ |
cakṣuṣī caiva prāṇāśca
vikramaśca balaṃ ca tē ॥ 4.62.2 ॥

purāṇē sumahatkāryaṃ
bhaviṣyaṃ hi mayā śrutam |
dṛṣṭaṃ mē tapasā caiva
śrutvā ca viditaṃ mama ॥ 4.62.3 ॥

rājā daśarathō nāma
kaścidikṣvākuvardhanaḥ |

tasya putrō mahātējā
rāmō nāma bhaviṣyati || 4.62.4 ||

araṇyaṃ ca saha bhrātrā
lakṣmaṇēna gamiṣyati |
tasminnarthē niyuktaḥ san
pitṛā satyaparākramaḥ || 4.62.5 ||

nairṛtō rāvaṇō nāma
tasya bhāryāṃ hariṣyati |
rākṣasēndrō janasthānē
avadhyaḥ suradānavaiḥ || 4.62.6 ||

sā ca kāmāiḥ pralōbhyantī
bhakṣyairbhōjyaiśca maithilī |
na bhōkṣyati mahābhāgā
duḥkhamagnā yaśasvinī || 4.62.7 ||

paramānnaṃ ca vaidēhyā
jñātvā dāsyati vāsavaḥ |
yadannamamṛtaprakhyaṃ
surāṇāmapī durlabham || 4.62.8 ||

tadannaṃ maithilī prāpya
vijñāyēndrādidam tviti |
agramuddhṛtya rāmāya
bhūtalē nirvapiṣyati || 4.62.9 ||

yadi jīvati mē bhartā
lakṣmaṇō vāpi dēvaraḥ |

dēvatvaṃ gacchatōrvāpi
tayōrannamidaṃ tviti || 4.62.10 ||

ēṣyanti prēṣitāstatra
rāmadūtāḥ plavaṅgamāḥ |
ākhyēyā rāmamaḥiṣī
tvayā tēbhyō vihaṅgama || 4.62.11 ||

sarvathā tu na gantavya -
mīdrśaḥ kva gamiṣyasi |
dēśakālau pratīkṣasva
pakṣau tvaṃ pratipatsyasē || 4.62.12 ||

utsahēyamahaṃ kartu -
madyaiva tvāṃ sapakṣakam |
ihasthastvaṃ hi lōkānāṃ
hitāṃ kāryaṃ kariṣyasi || 4.62.13 ||

tvayāpi khalu tat kāryaṃ
tayōśca nṛpaputrayōḥ |
brāhmaṇānāṃ gurūṇāṃ ca
munīnāṃ vāsavasya ca || 4.62.14 ||

icchāmyahamapi draṣṭuṃ bhrātarau rāmalakṣmaṇau |
nēcchē ciraṃ dhārayituṃ prāṇāṃstyakṣyē kalēvaram |
maharṣistvabravidēvaṃ drṣṭatattvārthadarśanaḥ || 4.62.15 ||

|| ityārṣē śrīmadrāmāyaṇē vālmīkiyē ādikāvye
kiṣkindhākāṇḍē dviṣaṣṭitamahaḥ sargaḥ ||